



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 20-03-2024

പ്രധാനവാർത്തകൾ

1. രാജ്യത്തെ യുവതയുടെ നവീനാശയങ്ങളുടെ പിൻബലത്തിൽ സ്റ്റാർട്ടപ്പ് മേഖല കുതിക്കുകയാണെന്ന് പ്രധാനമന്ത്രി നരേന്ദ്ര മോദി.
2. ഒന്നാംഘട്ട ലോക്സഭാ തിരഞ്ഞെടുപ്പിന്റെ വിജ്ഞാപനം കേന്ദ്ര തെരഞ്ഞെടുപ്പ് കമ്മീഷൻ പുറത്തിറക്കി.
3. കേരളവും പൊതുതെരഞ്ഞെടുപ്പ് ചൂടിലേക്ക് ; പ്രചാരണ രംഗത്ത് സജീവമായി വിവിധ മുന്നണി സ്ഥാനാർത്ഥികൾ.
4. ജയിൽ വകുപ്പിലെ എല്ലാ വിഭാഗം ജീവനക്കാരെയും പങ്കെടുപ്പിച്ചുള്ള കേരള പ്രിസൺ മീറ്റ് കണ്ണൂരിൽ പുരോഗമിക്കുന്നു.
5. കോട്ടയം തിരുനക്കര മഹാദേവ ക്ഷേത്രത്തിലെ പകൽ പൂരം ഇന്ന്.
6. പ്രതിരോധശേഷിയുള്ള സമൂഹം കെട്ടിപ്പടുക്കുക എന്ന സന്ദേശവുമായി ഇന്ന് ആഗോള സന്തോഷദിനം.

പ്രധാനമന്ത്രി - മഹാകുണ്ട്

യുവശക്തിയുടെ പിൻബലത്തിൽ ഇന്ത്യയുടെ സ്റ്റാർട്ടപ്പ് മേഖല അഭ്യുത്പാദനവുമായ വേഗത്തിൽ വികസിക്കുകയാണെന്ന് പ്രധാനമന്ത്രി നരേന്ദ്ര മോദി പറഞ്ഞു. ന്യൂഡൽഹിയിൽ 'സ്റ്റാർട്ടപ്പ് മഹാകുണ്ട്' കൂട്ടായ്മയെ അഭിസംബോധന ചെയ്യുകയായിരുന്നു പ്രധാനമന്ത്രി. 2047-ഓടെ വികസിത ഇന്ത്യയായി രാജ്യം പ്രവർത്തിക്കുമ്പോൾ, ഈ സ്റ്റാർട്ടപ്പ് കൂട്ടായ്മക്ക് വലിയ പ്രാധാന്യമുണ്ടെന്ന് അദ്ദേഹം പറഞ്ഞു. സ്റ്റാർട്ടപ്പ് ഇന്ത്യ സംരംഭം നൂതന ആശയങ്ങൾക്ക് വേദി നൽകുകയും അവയെ ധനസമാഹരണവുമായി ബന്ധിപ്പിക്കുകയും ചെയ്യും. ഇന്ത്യയിലെ യുവജനങ്ങൾ തൊഴിലന്വേഷകരാകുന്നതിനു പകരം തൊഴിലവസരങ്ങൾ സൃഷ്ടിക്കുന്ന പാതയാണ് തിരഞ്ഞെടുത്തിരിക്കുന്നതെന്നും പ്രധാനമന്ത്രി പറഞ്ഞു.



തിരഞ്ഞെടുപ്പ് വിജ്ഞാപനം

ആദ്യഘട്ട ലോക്സഭാ തിരഞ്ഞെടുപ്പിന്റെ വിജ്ഞാപനം കേന്ദ്ര തിരഞ്ഞെടുപ്പ് കമ്മീഷൻ പുറത്തിറക്കി. 17 സംസ്ഥാനങ്ങളിലെയും ലക്ഷദ്വീപ് ഉൾപ്പെടെയുള്ള നാല് കേന്ദ്രഭരണ പ്രദേശങ്ങളിലെയും 102 ലോക്സഭാ മണ്ഡലങ്ങളിലാണ് ആദ്യ ഘട്ടത്തിൽ, ഏപ്രിൽ 19 ന് വോട്ടെടുപ്പ്. ഈ മാസം 27 വരെ നാമനിർദ്ദേശ പത്രിക സമർപ്പിക്കാം. നാമനിർദ്ദേശ പത്രികകളുടെ സൂക്ഷ്മപരിശോധന ഈ മാസം 28 ന് നടക്കും, സ്ഥാനാർത്ഥിത്വം പിൻവലിക്കാനുള്ള അവസാന തീയതി മാർച്ച് 30 ആണ്. അതേസമയം, ബീഹാറിൽ നാമനിർദ്ദേശ പത്രിക സമർപ്പിക്കാനുള്ള അവസാന തീയതി ഈ

മാസം 28 ആണ്. ബിഹാറിൽ നാമനിർദ്ദേശ പത്രികകളുടെ സൂക്ഷ്മപരിശോധന ഈ മാസം 30നും സ്ഥാനാർത്ഥിത്വം പിൻവലിക്കാനുള്ള അവസാന തീയതി ഏപ്രിൽ രണ്ടാണ്.



ഹെഡ് ലൈൻ-3

കേരളം - പ്രചാരണം

കേരളത്തിലും ലോക്സഭാ തിരഞ്ഞെടുപ്പ് പ്രചാരണം ചൂടുപിടിക്കുന്നു. വിവിധ മുന്നണിയിലെ സ്ഥാനാർത്ഥികൾ പ്രചാരണ രംഗത്ത് സജീവമാണ്. അടുത്തമാസം 26 ന് രണ്ടാം ഘട്ടത്തിൽ വോട്ടെടുപ്പ് നടക്കുന്ന കേരളം ഉൾപ്പെടെയുള്ള 13 സംസ്ഥാനങ്ങളിലെ വിജ്ഞാപനം ഈ മാസം 28 ന് പുറപ്പെടുവിക്കും. അടുത്തമാസം 4 വരെ നാമനിർദ്ദേശ പത്രിക സമർപ്പിക്കാം. ഏപ്രിൽ 5 നാണ് സൂക്ഷ്മ പരിശോധന. ഏപ്രിൽ 8 വരെ പത്രിക പിൻവലിക്കാൻ അവസരമുണ്ട്. വോട്ടർ പട്ടികയിൽ പേര് ചേർത്തിട്ടില്ലാത്തവർക്ക് ഈ മാസം 25 വരെ പേര് ചേർക്കാൻ അവസരമുണ്ട്.



തിരുവനന്തപുരം - പ്രചാരണം

തലസ്ഥാന ജില്ലയായ തിരുവനന്തപുരത്ത് തിരഞ്ഞെടുപ്പ് പ്രചാരണം സജീവമായി തുടരുന്നു. ത്രികോണ മത്സരം നടക്കുന്ന മണ്ഡലത്തിൽ ഇന്ന് യു ഡി എഫ്, സ്ഥാനാർത്ഥി ശശി തരൂർ , എൻ ഡി എ സ്ഥാനാർത്ഥി രാജീവ് ചന്ദ്രശേഖരും മണ്ഡലത്തിലെ വിവിധയിടങ്ങളിൽ പര്യടനം നടത്തും. എൽ ഡി എഫ് സ്ഥാനാർത്ഥി പണ്യൻ രവീന്ദ്രൻ ഇന്ന് പ്രചാരണ പരിപാടികൾ ഇല്ല.



ആറ്റിങ്ങൽ - പ്രചാരണം

ആറ്റിങ്ങൽ ലോക്സഭാ മണ്ഡലത്തിൽ തിരഞ്ഞെടുപ്പ് പ്രചാരണം പുരോഗമിക്കുന്നു. യു.ഡി.എഫ് സ്ഥാനാർത്ഥിയും സിറ്റിംഗ് എം.പിയുമായ അടൂർ പ്രകാശ് ഇന്ന് വെമ്പായത്ത് നടക്കുന്ന മഹിളാ കോൺഗ്രസിന്റെയും യൂത്ത് കോൺഗ്രസിന്റെയും യോഗങ്ങളിൽ പങ്കെടുത്തശേഷം കാട്ടാക്കട നിയോജക മണ്ഡലം കൺവെൻഷനിലും കണിയാപുരത്ത് നടക്കുന്ന ഇഷ്ടാർ വിരുന്നിലും പങ്കെടുക്കും. മണ്ണാങ്കോൺ , പൊടിയം, വാലിപ്പാറ, ചോനാമ്പാറ, ആമല, പാക്കാവ് എന്നിവിടങ്ങളിലാണ്, ഇടതുപക്ഷ സ്ഥാനാർത്ഥി വി.ജോയിയുടെ ഇന്നത്തെ പര്യടനം. എൻഡിഎ സ്ഥാനാർത്ഥി വി.മുരളീധരൻ നയിക്കുന്ന പദയാത്ര ഇന്ന് വൈകുന്നേരം 5 മണിക്ക് മലയിൻകീഴിലെത്തും. 6 മണിക്ക് പദയാത്ര പേയാട് അവസാനിക്കും.



മണ്ഡലങ്ങളിലൂടെ ...പാലക്കാട് (ഇൻട്രോ)

പൊള്ളുന്ന ചൂടിനെയും മറികടന്നുള്ള പ്രചാരണച്ചൂടിലാണ് പാലക്കാട് ലോക്സഭാ മണ്ഡലത്തിലെ സ്ഥാനാർത്ഥികൾ. മൂന്ന് മൂന്നണികളും മുഴുവൻ പ്രചാരണ സന്നാഹങ്ങളുമായാണ് വോട്ടുപിടിക്കാൻ കളത്തിലിറങ്ങിയിരിക്കുന്നത്.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്

(വോയ്സ്)



തിരഞ്ഞെടുപ്പ് - കണ്ണൂർ

കണ്ണൂർ ലോക്സഭാ മണ്ഡലത്തിലും തിരഞ്ഞെടുപ്പ് പ്രചാരണം മുറുകുന്നു. യു.ഡി.എഫ്. തിരഞ്ഞെടുപ്പ് കമ്മിറ്റി ഓഫീസ് ഇന്ന് ഉച്ചക്ക് രണ്ടിന് കാൽടെക്സിൽ മുസ്ലീം ലീഗ് അഖിലേന്ത്യാ ജനറൽ സെക്രട്ടറി പി.കെ. കുഞ്ഞാലിക്കുട്ടി ഉദ്ഘാടനം ചെയ്യും. എൽ ഡി എഫ് സ്ഥാനാർത്ഥിയുടെ ഇന്നത്തെ പര്യടനം അഴീക്കോട് മണ്ഡലത്തിലെ ക്ഷേട്രം നിന്ന് ആരംഭിച്ചു. എൻ.ഡി.എ കണ്ണൂർ ലോക്സഭാ തിരഞ്ഞെടുപ്പ് കൺവൻഷൻ വെള്ളിയാഴ്ച വൈകുന്നേരം കണ്ണൂർ സ്റ്റേഡിയം കോർണറിൽ നടക്കും. മുൻ എം.എൽ. എ. പി.സി.ജോർജ്ജ് ഉദ്ഘാടനം ചെയ്യും.



പ്രകാശ് ജാവദേക്കർ എം.പി - തിരഞ്ഞെടുപ്പ്

എൻ ഡി എ വടകര ലോകസഭാ മണ്ഡലം തിരഞ്ഞെടുപ്പ് കൺവൻഷൻ ഇന്ന് വൈകീട്ട് വടകര ടൗൺ ഹാളിൽ മുൻ കേന്ദ്രമന്ത്രി പ്രകാശ് ജാവദേക്കർ എം പി ഉദ്ഘാടനം ചെയ്യും. ഇതോടനുബന്ധിച്ച്, സ്ഥാനാർത്ഥി സി ആർ പ്രമുൽ കൃഷ്ണൻ നയിക്കുന്ന റോഡ് ഷോ ' പുതിയ ബസ് സ്റ്റാൻ്റിൽ നിന്നും ആരംഭിക്കും. യു ഡി എഫ് സ്ഥാനാർത്ഥി ഷാഫി പറമ്പിൽ ഇന്ന് കൊയിലാണ്ടി മണ്ഡലത്തിൽ പര്യടനം നടത്തും. കുറുവാടി മണ്ഡലത്തിലാണ് എൽ ഡി എഫ് സ്ഥാനാർത്ഥി കെ.കെ.ശൈലജയുടെ ഇന്നത്തെ പ്രചാരണം.



ഹെഡ് ലൈൻ-4

പ്രിസൺ മീറ്റിംഗ് - കണ്ണൂർ

ജയിൽ വകുപ്പിൽ ജോലി ചെയ്യുന്ന എല്ലാ വിഭാഗം ജീവനക്കാരെയും പങ്കെടുപ്പിച്ചുള്ള കേരള പ്രിസൺ മീറ്റിംഗ് കണ്ണൂരിൽ തുടക്കമായി. 4 വേദികളിലായി 30 ഇനങ്ങളിലായി 400 ലേറെ ജീവനക്കാർ മീറ്റിംഗിൽ പങ്കെടുക്കുന്നുണ്ട്. ഉത്തരമേഖല ഡി.ഐ.ജി. ബി. സുനിൽ കുമാർ ഉദ്ഘാടനം ചെയ്തു. സമാപന സമ്മേളനം നാളെ ജയിൽ വകുപ്പ് മേധാവി ബൽറാം കുമാർ ഉപാധ്യായ ഉദ്ഘാടനം ചെയ്യും



താപനില

സംസ്ഥാനത്ത് കടുത്ത ചൂട് അനുഭവപ്പെടുന്നതിനാൽ പത്തു ജില്ലകളിൽ പ്രഖ്യാപിച്ച മഞ്ഞ ജാഗ്രത നാളെ വരെ തുടരും. പാലക്കാട് ജില്ലയിൽ ഉയർന്ന താപനില 39°C വരെയും, കൊല്ലം, ആലപ്പുഴ, പത്തനംതിട്ട ജില്ലകളിൽ ഉയർന്ന 38°C വരെയും അനുഭവപ്പെടും. കോട്ടയം, തൃശ്ശൂർ ജില്ലകളിൽ 37 ഡിഗ്രിയും തിരുവനന്തപുരം, എറണാകുളം, കണ്ണൂർ, കോഴിക്കോട് ജില്ലകളിൽ 36 ഡിഗ്രിയും അനുഭവപ്പെടും.



ഹെഡ് ലൈൻ-5

പകൽപുരം.. കോട്ടയം ...(ഇൻട്രോ)

കോട്ടയം തിരുനക്കര മഹാദേവ ക്ഷേത്രത്തിലെ ഉൽസവത്തോടനുബന്ധിച്ചുള്ള തിരുനക്കര പകൽ പുരം ഇന്ന്

വൈകിട്ട് നടക്കും. വിശദാംശങ്ങളുമായി ആകാശവാണി കോട്ടയം ജില്ലാ പ്രതിനിധി ടോം മാത്യു.....

(വോയ്സ്)

അനന്തു - സംസ്കാരം

തിരുവനന്തപുരത്ത് ലോറിയിൽ നിന്ന് കരികല്ല് തെരിച്ചു വീണതിനെ തുടർന്നുണ്ടായ സ്കൂട്ടർ അപകടത്തിൽ മരിച്ച ബിഡിഎസ് വിദ്യാർത്ഥി അനന്തുവിന്റെ സംസ്കാര ചടങ്ങുകൾ പൂർത്തിയായി. അതേസമയം, സംഭവത്തിൽ സംസ്ഥാന മനുഷ്യാവകാശ കമ്മീഷൻ സ്വമേധയാ കേസെടുത്തു. സുരക്ഷാ വീഴ്ച പരിശോധിച്ച് ജില്ലാ കളക്ടറും ജില്ലാ പോലീസ് മേധാവിയും 10 ദിവസത്തിനകം റിപ്പോർട്ട് സമർപ്പിക്കണമെന്ന് കമ്മീഷൻ ആവശ്യപ്പെട്ടു. ഏപ്രിൽ 2ന് തിരുവനന്തപുരം കമ്മീഷൻ ഓഫീസിൽ നടക്കുന്ന സിറ്റിംഗിൽ കേസ് പരിഗണിക്കും. ഇന്നലെ രാവിലെയാണ്, വിഴിഞ്ഞം തുറമുഖത്തേക്ക് കരികല്ല് കയറ്റിപ്പോയ ലോറിയിൽ നിന്ന് സ്കൂട്ടറിൽ പോകുകയായിരുന്ന അനന്തുവിന്റെ ദേഹത്തേയ്ക്ക് കല്ല് വീണത്.

മുഖ്യപ്രതി അറസ്റ്റിൽ

തിരുവനന്തപുരം കാട്ടാക്കടയിൽ ആർഎസ്എസ് പ്രവർത്തകനായ വിഷ്ണുവിനെ ആക്രമിച്ച സംഭവത്തിൽ മുഖ്യപ്രതിയെന്ന് സംശയിക്കുന്ന ആൾ ഉൾപ്പെടെ മൂന്ന് പേർ കസ്റ്റഡിയിൽ. മറ്റൊരു പ്രതി ഒളിവിലാണ്. ആക്രമണത്തിന് പിന്നിൽ വ്യക്തിപരമായ പകയാണെന്നും രാഷ്ട്രീയ

വൈരാഗ്യമല്ലെന്നും കാട്ടാക്കട പോലീസ് വ്യക്തമാക്കി. ഇന്നലെ രാത്രിയാണ് അമ്പലത്തിൻകാലയിലെ കാഞ്ഞിരംവിള ശക്തി വിനായക ക്ഷേത്രത്തിലെ ഉത്സവ പരിപാടിക്കിടെ തലക്കോണം സ്വദേശിയായ വിഷ്ണുവിന് കുത്തേറ്റത്.

മാങ്കുളം - ആർ.ടി.ഒ പരിശോധന

ഇടുക്കി മാങ്കുളത്ത് നാലുപേരുടെ മരണത്തിനിടയാക്കിയ വാഹനാപകടം നടന്ന സ്ഥലത്ത് ഇടുക്കി എൻഫോഴ്സ്മെന്റ് ആർടിഒ പരിശോധന നടത്തി. റോഡിൻറെ നിർമ്മാണത്തിലെ അശാസ്ത്രീയതയും ഡ്രൈവറുടെ പരിചയക്കുറവുമാണ് വാഹനാപകടത്തിന് കാരണമായതെന്ന് ഇടുക്കി എൻഫോഴ്സ്മെന്റ് ആർ.ടി.ഒ രാജീവ് കെ.കെ വ്യക്തമാക്കി.

അറസ്റ്റ്

വയനാട് പനമരത്ത് നിന്നും ആദിവാസി പെൺകുട്ടിയെ തട്ടിക്കൊണ്ടുപോയി പീഡിപ്പിച്ച നാടോടി സംഘത്തിലെ ഒരാൾ അറസ്റ്റിൽ. തമിഴ്നാട് സ്വദേശിയായ വിനോദാണ് അറസ്റ്റിലായത്. ഇയാളോടൊപ്പം ഭാര്യ തങ്കമ്മയും പിടിയിൽ ആയി. കുട്ടിയെ കാണാതായി എന്ന പരാതിയെ തുടർന്ന് പനമരം പോലീസ് നടത്തിയ സമയോചിതമായ ഇടപെടലിലാണ് തൃശ്ശൂരിൽ വെച്ച് കുട്ടിയെ കണ്ടെത്തിയത്.

ആഗോളസന്തോഷദിനം

ഇന്ന് ആഗോളസന്തോഷദിനം. 2012 ലാണ് , മാർച്ച് 20 എല്ലാവർഷവും ലോക സന്തോഷ ദിനമായി ആചരിക്കാൻ ഐക്യരാഷ്ട്ര പൊതുസഭ പ്രഖ്യാപിച്ചത്. സാമ്പത്തിക അവസരങ്ങൾ പോലെ തന്നെ സന്തോഷത്തിനും മുൻഗണന നൽകുകയെന്നത് മനുഷ്യന്റെ അടിസ്ഥാന ലക്ഷ്യം ആയുള്ള പ്രമേയം പൊതുസഭ അംഗീകരിക്കുകയും ചെയ്തു. സന്തോഷത്തിനായി വീണ്ടും ബന്ധിപ്പിക്കുന്നതിലൂടെ പ്രതിരോധശേഷിയുള്ള സമൂഹം കെട്ടിപ്പടുക്കുക എന്നതാണ് ഈ വർഷത്തെ അന്താരാഷ്ട്ര സന്തോഷദിനത്തിന്റെ പ്രമേയം. ദിനാചരണത്തിലൂടെ സന്തോഷമെന്നത് സാർവത്രികമായ മൗലികാവകാശമാണെന്ന സന്ദേശം പ്രചരിപ്പിക്കുകയാണ്.



അങ്ങാടിക്കുരുവിദിനം

ഇന്ന് ലോക അങ്ങാടിക്കുരുവിദിനം കൂടിയാണ്. നഗരങ്ങളിലും നാട്ടിൻപുറങ്ങളിലും സാധാരണമായി കണ്ടിരുന്ന അങ്ങാടിക്കുരുവികൾ ഇന്ന് അപൂർവ്വമാണ്. മനുഷ്യനുമായി സഹവസിക്കാനിഷ്ടമുള്ള പക്ഷിയാണ് അങ്ങാടിക്കുരുവികൾ. നാടിൻറെ മുക്കിലും മൂലയിലും ധാരാളം കണ്ടുവന്നിരുന്ന ഇവ വംശനാശ ഭീഷണി നേരിടുകയാണ്. അതുകൊണ്ടുതന്നെ അങ്ങാടിക്കുരുവികളുടെ സംരക്ഷണാർത്ഥമാണ് എല്ലാ വർഷവും മാർച്ച് -20 ലോക അങ്ങാടിക്കുരുവിദിനമായി ആചരിക്കുന്നത്.



സ്വിസ് ഓപ്പൺ

സ്വിസ് ഓപ്പൺ വനിത ഡബിൾസ് ബാഡ്മിന്റണിൽ ഇന്ത്യയുടെ ഗായത്രി ഗോപിചന്ദ്രും ഭീസ ജോളിയും വനിതാ ഡബിൾസ് പ്രീക്വാർട്ടറിൽ കടന്നു. പുരുഷ ഡബിൾസിൽ ഇന്ത്യൻ ജോഡിയായ ഹരിഹരൻ അനൂപ് കരുണൻ-റുബൻ കുമാർ രെത്തിന സഭാപതി സഖ്യം യോഗ്യതാ റൗണ്ടിൽ ഫ്രഞ്ച് ജോഡിയായ നദാൻ ബെഗ്ഗ-ബാപ്റ്റിസ്റ്റ് ലബാർത സഖ്യത്തെ പരാജയപ്പെടുത്തി. മിക്സഡ് ഡബിൾസിൽ എൻ സിക്കി റെഡ്ഡി-ബി സുമിത് റെഡ്ഡി സഖ്യം ബ്രസീലിന്റെ സാമിയ ലിമ-ഡേവി സിൽവ സഖ്യത്തെ പരാജയപ്പെടുത്തി.



ലക്ഷ്യ സെൻ - റാങ്കിംഗ്

ബാഡ്മിന്റണിൽ ബിഡബ്ല്യുഎഫ് റാങ്കിംഗിൽ ഇന്ത്യൻ താരം ലക്ഷ്യ സെൻ പുരുഷ സിംഗിൾസ് വിഭാഗത്തിൽ 13-ാം സ്ഥാനത്തെത്തി. ഫ്രഞ്ച് ഓപ്പണിലും ഓൾ ഇംഗ്ലണ്ട് ഓപ്പണിലും സെമിഫൈനൽ വരെയെത്തിയ മികച്ച പ്രകടനത്തെ തുടർന്നാണ് കുതിപ്പ്. ഇതോടെ 2024ലെ പാരിസ് ഒളിമ്പിക്സിലേക്കുള്ള സ്ഥാനം സെൻ ഉറപ്പിച്ചു.

